



நற்செய்திப் பணியாளர்

(சிவகங்கை மறைமாவட்ட தன்னார்வ நற்செய்திப் பணியாளர்களின் செய்தி மடல்)

அருள் : IX

சனவரி 2018

சான்று : 1



காலங்கள் அவருடையன



புனித பண்டங்கள் வழிபாடு - அருள்சான்று நிலையம்



புதிய பணியாளர்கள் பயிற்சி- அருள்சான்று நிலையம்



வட்டார தியானக் கூட்டம் - பாம்பன்



பாசத்திற்குரிய உடனுழைக்கும் நற்செய்திப் பணிக்குடும்பமே,

“ஆண்டவர் இயேசு கிறிஸ்துவின் அருளும் கடவுளின் அன்பும், தூய ஆவியாரின் நட்புறவும் உங்கள் அனைவரோடும் இருப்பதாக (2 கொரி 13:13) என்ற பவுலடியாரின் மன நிலையில் இப்புதிய ஆண்டு முழுவதும், ஏன் நம் ஆயுள் முழுவதும் இந்த ஆசீர் நம் ஒவ்வொருவரிலும் தங்க இறைவேண்டல் செய்து உங்கள் அனைவரையும் வாழ்த்துவதில் பெருமகிழ்வு அடைகிறேன்.

“இளைஞர்களை இறையாட்சிக்காக ஆற்றல்படுத்துதல்” என்ற தலைப்பிலேயே இளைஞர்களுக்காகத் தொடர்ந்து எழுதி வருகின்றேன். நீங்களும் உங்கள் இளைஞர்களும், நம் சிவகங்கைத் தலத்திருச்சபை மற்றும் உலகத் திருச்சபை இளைஞர்கள் அனைவரும் ஆற்றல் பெற்று இறையரசு இம்மண்ணுலகில் வளர கருவிகளாய் மாற இறைவேண்டல் செய்து தொடங்குகிறேன்.

என் இனிய இளைஞரே, நறுமண தைலத்தில் விழுந்த செத்த ஈக்கள் பற்றி எழுதி வருகிறேன். இவ்விதழில் ஆலோசனைகளை அசட்டை செய்தல் என்ற ஈயைப் பற்றி எழுதுகிறேன். சென்ற மாதம் தியானித்த “சோம்பல்” என்ற ஈயினால் வரும் தீமைகளை அறிந்து சோம்பலை அகற்றியிருப்பீர்கள் என்று நம்புகிறேன். அதற்காக ஆண்டவருக்கு நன்றி கூறுகிறேன். ஆண்டவரிடம் கொள்ளும் அச்சமே ஞானத்தின் தொடக்கம். ஞானத்தையும் நற்பயிற்சியையும் மூடரே அவமதிப்பர் (நீமொ 1:7) என்று திருவிவிலியம் தெளிவாகக் கூறுகிறது.

உங்களைவிட வயது முதிர்ந்தவர்கள், தாய், தந்தையர்கள், ஆசிரியர்கள், தாத்தா, பாட்டிகள் இவர்களெல்லாம் உங்களைவிட அனுபவம் நிறைந்தவர்களாய் இருப்பார்கள். ஒரு வேளை கல்வியறிவில் வேண்டுமானால் உங்களைவிடக் குறைவானவர்களாய் இருக்கலாம். ஆனால் பட்டறிவில் உங்களைவிட எல்லாவிதத்திலும் அனுபவசாலிகளாகவே இருப்பார்கள். எனவே அவர்கள் தரும் ஆலோசனைகள் அனைத்தும் நன்மை நிறைந்தவையே. அவர்கள் தரும் ஆலோசனைகளை நீங்கள் அசட்டை செய்தால், அதனால் உங்களுக்கு வருவது தீமையே என்று உணருங்கள். தாய், தகப்பன் இதைச் செய்யாதே அதைச் செய்யாதே என்று கூறுவது உங்களுக்கு அறவே பிடிக்காது. உங்கள் நண்பர்களிடம் “அவங்க நமக்குப் புத்தி சொல்றான்க” ‘எப்பப்பாரு எங்க அம்மா தொண தொணன்று ஏதாவது சொல்லிட்டேயிருக்கும்’ என்று ஒருமையில் எகத்தாளமாகப் பேசி உங்கள் எரிசலைத் தீர்த்துக் கொள்கின்றீர்கள். எனக்கு அன்பான பிள்ளைகளே, அவர்கள் சொல்லும் அனைத்து ஆலோசனைகளும் உங்கள் நன்மைக்காகத்தானே? அவர்களும் உங்களின் இந்த இளமையைத் தாண்டி வந்தவர்கள் தானே?

“தன் தந்தையின் நல்லுரையைப் புறக்கணிப்பவர் மூடர். கண்டிப்புரையை ஏற்பவர் விவேகமுள்ளவர்” (நீமொ 15:5) என்று நீதிமொழிகள் சொல்கிறது. நல்ல அறிவுரை எங்கிருந்து வந்தாலும் அதைக் கவனமுடன் கேளுங்கள். பொறுமையுடன் செவி கொடுங்கள். அதில் உள்ள உண்மைத்தன்மையை

உணர்ந்து ஏற்றுக் கொள்ளுங்கள். அதனால் ஒருபோதும் உங்களுக்கு தீமை உண்டாகாது. நன்மை மட்டுமே விளையும் என்பவை நம்பி ஏற்றுக் கடைபிடியுங்கள். “சிரிக்கச் சிரிக்கச் சொல்பவர்கள் சீரழியச் சொல்பவர்கள், அழக அழகச் சொல்பவர்கள் ஆபத்தில் உதவுவார்கள்?” என்ற சொல்லாடல் நம் தமிழரிடையே உண்டு. இளமையில் கேட்க விரும்பாத நல்லுரைகள் மூலம்தான் சிறந்த வாழ்வு உண்டு. பெரியவர்கள் சொல்லும் அறிவுரைகள், ஆலோசனைகள் கசப்பாகத்தான் இருக்கும். ஆனால் அதுதான் நல்லது. உடல்நோய் தீர்க்கும் மருந்துகள் அனைத்தும் கசப்பானவைகளே. கசப்பென்று அதை வேண்டாமென்று ஒதுக்கிவிட்டால் நோயாளியாகவே மடிய வேண்டியதுதான். உன்னை மகிழ்ச்சிப்படுத்த, திருப்திப்படுத்த நினைத்துச் சொல்பவர்கள் உன்னைத் தவறாக வழிநடத்துகிறார்கள் என்பதை உணர்ந்து கொள்ளவேண்டும். உன் உண்மையான நண்பன் யார் தெரியுமா? உன்னைச் சிரிக்க மட்டும் வைப்பவன் அல்ல; நீ தவறும்போது இடித்துரைப்பவன்தான் (சுவரைச் சுட்டிக்காட்டுகிறவன்) நல்ல நண்பன்.

“ஞானமுள்ள மகன் தன் தந்தையை மகிழ்விப்பான். அறிவற்ற மகனோ தன் தாயை இகழ்வான்” (நீமொ 15:20) என்று விவிலியம் கூறுகிறது. தொலைக்காட்சியை நீண்டநேரம் பார்க்காதே; எந்த நேரமும் செல்போனில் இருக்காதே; குறுஞ்செய்தி; வாட்ஸ்அப்; இணையதளம் வேண்டாம் என்று கூறினால், உடனே உங்கள் காலம் வேறு, எங்கள் காலம் வேறு என்று எடுத்தெறிந்து பேசுபவர்கள் உங்களில் பலர் உண்டு. மேலே சொல்லப்பட்ட ஊடகங்கள் அறிவு வளர்ச்சிக்காக நன்மைக்காகப் பயன்பட்டால் நல்லது. ஆனால், உங்கள் மனசாட்சியைத் தொட்டுச் சொல்லுங்கள் அதை நன்மைக்காகவோ பயன்படுத்துகிறீர்கள்?

“சென்ற ஆண்டு ஜல்லிக்கட்டு வேண்டும்” என்ற போராட்டத்தில் என் இளைஞர்கள் இந்த ஊடகங்களை அருமையாய் பயன்படுத்தினீர்கள். உலகத்தையே உங்களைத் திரும்பிப் பார்க்க வைத்தீர்கள். அதற்காக மகிழ்கிறேன். கடவுளுக்கு நன்றி சொல்கின்றேன். அழிவுக்குரிய அனைத்தும் நூறு சதவீதம் நீங்கள் பயன்படுத்தும் ஊடகங்களில் உண்டு. எச்சரிக்கையோடும் விழிப்புணர்வோடும் பயன்படுத்தாவிட்டால் அழிவு நிச்சயம்.

என் அன்புக்குரிய இளையோரே! படி என்ற சொல்லையே கெட்ட வார்த்தையாக பிடிக்காத வார்த்தையாகப் பார்க்கப் பழகி விட்டீர்கள். தாய், தந்தை ஆசிரியர் வாயிலிருந்து படியென்கின்ற வார்த்தை வரவே கூடாது என்கின்றீர்கள். படிக்காமல் என்ன செய்யப் போகிறீர்கள்? உடைகளைத் தேர்ந்தெடுத்து அணிவதில் நேர்த்தியும் எளிமையும் தேவை.

இளைஞர் இயேசுக் கிறிஸ்து தன் தாய்க்கும் தந்தைக்கும் பணிந்து நடந்தார். ஆலோசனைகளைக் கேட்டு நடந்தார் (லூக் 2:51,52) என்று திருவிவிலியம் சொல்கிறது. கடவுளே அப்படி நடந்தார் என்றால்.... சிந்தியுங்கள். அவர் மனிதருக்கும் கடவுளுக்கும் உகந்தவராக வாழ்ந்து வந்தார் (லூக் 2:52) என்று வாசிக்கிறோம். இளமையில் நுகம் சுமப்பது மனிதருக்கு நலமானது (புல 3:27) என்று திருவிவிலியம் கூறுகிறது. மாட்டுக்கு மூக்கணாங்கயிறு தேவை. அதுபோல

இளைஞர்களாகிய உங்களுக்குக் கட்டுப்பாட்டுடன் கூடிய சுதந்திரம் தேவை.

“தங்கள் பார்வையில் ஞானிகள் என்றும் தங்கள் கணிப்பில் கூர்மதி வாய்ந்தவர்கள் என்றும் தங்களையே கருதுபவர்களுக்கு ஐயோ கேடு (எசா 5:21) என்று திருவிவிலியம் தெளிவாகக் கூறுகிறது. “எந்த அறிவுரையையும் கேட்க மாட்டோம்” என்ற அந்த பொல்லாத நிலையிலிருந்து தப்பித்துக் கொள்ளுங்கள். எல்லாவற்றிற்கும் மேலாக திருவிவிலியத்தைத் தினசரி வாசியுங்கள். அனைத்து ஆலோசனைகளும் அதில் உள்ளன. சிறந்த நறுமணத்தைலமாக மனம் பரப்புங்கள்.

‘மூத்தோர் சொல் வார்த்தை அமிழ்தம்’ என்பது முதுமொழி. அமிழ்தம் என்பது அரிதாகக் கிடைக்கக்கூடிய சுவையான உணவு. மூத்தோர்களின் அறிவுரைகள் அரிதாகக் கிடைக்க கூடிய புதையலாக எண்ணி வாழ்வில் கடைபிடிக்க வேண்டும்.

ஞானமுள்ளவரது அறிவுரை வாழ்வளிக்கும் ஊற்றாகும். அது ஒருவரைச் சாவை விளைவிக்கும் கண்ணிகளிலிருந்து தப்பிவிடும் (நீமொ 13:14) என்ற வார்த்தையின்படி ஞானமுள்ளவரது வாழ்வளிக்கும் ஊற்றாகிய அறிவுரைகளைக் கேட்பதன் மூலம் சாவை (ஆன்ம சாவை) விளைவிக்கும் கண்ணிகளிலிருந்து நீங்கள் அனைவரும் தப்பித்துக் கொள்ள உங்கள் செவியும், உள்ளமும் திறக்கப்பட செபிக்கின்றேன்.

இந்த ஆண்டு முழுவதுமாய் ஆண்டவர் ஆசி வழங்கி உங்களைக் காக்கவும், அவரது திருமுகத்தை உங்கள் மேல் ஒளிர்ச் செய்து அருள்பொழியவும் அவரது திருமுகத்தை உங்கள் பக்கம் திருப்பி அமைதி அருளவும் வாழ்த்தி செபிக்கின்றேன்.

உறவிலும் பணியிலும் உங்களோடு பயணிக்கும்.

உங்கள் சகோதரர் நற்பணி **அ. சகாயராஜா**

புதிய பணியாளர்கள் பயிற்சி

• சிவகங்கை மறைமாவட்டப் புதிய பணியாளர்கள் பயிற்சி-I ரோச்மா நகர் புனித சந்தியாகப்பர் ஆலயத்தில் டிசம்பர் 02ம் தேதி நடைபெற்றது. 12 பேர் கலந்து கொண்ட இப்பயிற்சியை நற்பணி M.மரியகிரகோரி, நற்பணி M.அருள்மரிய நாயகம், நற்பணி சந்திரபுஷ்பா ஆகியோர் வழிநடத்தினர்.

• சிவகங்கை மறைமாவட்டப் புதிய பணியாளர்கள் பயிற்சி-II சாயல்குடி புனித ஆரோக்கிய அன்னை ஆலயத்தில் டிசம்பர் 03ம் தேதி நடைபெற்றது. 04 பேர் கலந்து கொண்ட இப்பயிற்சியை நற்பணி M.மரியகிரகோரி, நற்பணி M.அருள்மரிய நாயகம், நற்பணி சந்திரபுஷ்பா ஆகியோர் வழிநடத்தினர்.

• சிவகங்கை மறைமாவட்டப் புதிய பணியாளர்கள் பயிற்சி-III பரமக்குடி அருள்சான்று நிலையத்தில் டிசம்பர் 03ம் தேதி நடைபெற்றது. 17 பேர் கலந்து கொண்ட இப்பயிற்சியை நற்பணி A.சகாயராஜா, நற்பணி J.மேரி புஷ்பம் ஆகியோர் வழிநடத்தினர்.

- சிவகங்கை மறைமாவட்டப் புதிய பணியாளர்கள் பயிற்சி-IV பாம்பன் கிரிக்னி மையத்தில் டிசம்பர் 09ம் தேதி நடைபெற்றது. 12 பேர் கலந்து கொண்ட இப்பயிற்சியை நற்பணி M.மரிய கீரகோரி, நற்பணி S.A.அல்போன்ஸ் ஆகியோர் வழிநடத்தினர்.
- சிவகங்கை மறைமாவட்டப் புதிய பணியாளர்கள் பயிற்சி-V இராமநாதபுரம் குழுந்தை இயேசு பள்ளியில் டிசம்பர் 10ம் தேதி நடைபெற்றது. 13 பேர் கலந்து கொண்ட இப்பயிற்சியை நற்பணி M.மரிய கீரகோரி, நற்பணி P.மரியசெல்வம், நற்பணி G.ஜெனிபர் ஆகியோர் வழிநடத்தினர்.
- சிவகங்கை மறைமாவட்டப் புதிய பணியாளர்கள் பயிற்சி-VI சிவகங்கை வியான்னி அருள்பணி மையத்தில் டிசம்பர் 10ம் தேதி நடைபெற்றது. 23 பேர் கலந்து கொண்ட இப்பயிற்சியை நற்பணி A.சகாயராஜா, நற்பணி J.மேரி புஷ்பம் ஆகியோர் வழிநடத்தினர்.
- சிவகங்கை மறைமாவட்டப் புதிய பணியாளர்கள் பயிற்சி-VII காயாவயல் அமைதியத்தில் டிசம்பர் 17ம் தேதி நடைபெற்றது. 21 பேர் கலந்து கொண்ட இப்பயிற்சியை நற்பணி A.சகாயராஜா, Sr.செலின் பிரபா CIC, Sr.தியோனிLCIC ஆகியோர் வழிநடத்தினர்.
- சிவகங்கை மறைமாவட்டப் புதிய பணியாளர்கள் பயிற்சி-VIII சருகணி புனித பவுல் உயர்நிலைப் பள்ளியில் டிசம்பர் 17ம் தேதி நடைபெற்றது. 22 பேர் கலந்து கொண்ட இப்பயிற்சியை நற்பணி J.அருள் இளங்கோ, நற்பணி A.சத்தியேந்திரன் ஆகியோர் வழிநடத்தினர்.

கடந்த மாதச் செயல்பாடுகள்

- டிசம்பர் 02ம் தேதி இடைக்காட்டுர் திரு இருதய ஆண்டவர் திருத்தலத்தில் பரிந்துரை செய வழிபாடு நடைபெற்றது. நற்பணி M.S.சூசைமாணிக்கம், நற்பணி K.M.ஜான், நற்பணி எட்வர்டு இம்மானுவேல், நற்பணி ஜெயமேரி, நற்பணி வேளாங்கண்ணி லூர்து மேரி, நற்பணி வில்லி ஜோஸ்பின்மேரி ஆகியோர் இணைந்து செபித்து வழி நடத்தினர்.
- டிசம்பர் 06ம் தேதி காயாவயல் அமைதியகத்தில் அருள் அமுது ஆதாரக்குழு கூடுகை செய்வழிபாடு நடைபெற்றது. 36 இணைந்து செபித்த இவ்வழிபாட்டை நற்பணி L.ஆரோக்கியசாமி, நற்பணி S.ஆரோக்கியசாமி, நற்பணி ரோஜாமணி ஆகியோர் வழி நடத்தினர்.
- டிசம்பர் 06ம் தேதி பரமக்குடி அருள்சான்று நிலையத்தில் அருள்அமுது ஆதாரக்குழு கூடுகை செய்வழிபாடு நடைபெற்றது. 35 பேர் இணைந்து செபித்த இவ்வழிபாட்டை நற்பணி A.தனிநாயகம், நற்பணி P.மரியசெல்வம், நற்பணி R.ரோஸ்லின்மேரி ஆகியோர் வழி நடத்தினர்.
- டிசம்பர் 14ம் தேதி R.S.மங்கலம் பாங்கு அன்னை நகர் குழுந்தை இயேசு ஆலயத்தில் நற்செய்தி தியானக் கூட்டம் நடைபெற்றது. அனேக மக்கள் கலந்து

கொண்ட இவ்வழிபாட்டை நற்பணி J.மேரி புஷ்பம், நற்பணி K.M.ஜான், நற்பணி G.ஜெனிபர் ஆகியோர் வழி நடத்தினர்.

• டிசம்பர் 16ம் தேதி பரமக்குடி அருள்சான்று நிலையத்தில் 'உள்ளத்தில் வழிபடுவோம்' - புதிய உரோமை திருப்பலி நூல் அறிமுகக் கருத்தரங்கு நடைபெற்றது. 96 பேர் கலந்து கொண்ட இந் கருத்தரங்கை திண்டிவனம் தமிழகத் திருவழிபாட்டுக்குப் பணிக்குழுச் செயலர் அருள்பணி S.அற்புதராஜ் அவர்கள் வழி நடத்தினார்கள்.

• டிசம்பர் 9-10 தேதிகள் சிலாமேகநாடு பங்குத் தளத்தில் சிறப்புக் களப்பணி நடைபெற்றது. நற்பணி I.புஷ்பராஜ், நற்பணி I.ஜோசப் சேவியர் ஆகியோர் இறைவார்த்தை ஒளியில் இல்லங்களைச் சந்தித்து வழிபாடு நடத்தினர். பங்குப் பணியாளர் சிறந்த முறையில் ஏற்பாடுகள் செய்திருந்தார்கள்.

• டிசம்பர் 16-17 தேதிகளில் கொக்கூரணி பங்கு சூசகநேரி கிராமத்தில் தொடர்களப்பணி நடைபெற்றது. நற்பணி G.ஜெனிபர், நற்பணி S.தைனஸ்மேரி ஆகியோர் இறைவார்த்தை ஒளியில் இல்லங்களைச் சந்தித்து மக்களை வழிநடத்தினர்.

• டிசம்பர் 16-17 தேதிகளில் இருதயபுரம் பங்கு பிச்சங்குறிச்சியில் தொடர் களப்பணி நடைபெற்றது. நற்பணி G.அருளானந்தம், நற்பணி S.கஸ்பார் ஆகியோர் இறைவார்த்தை ஒளியில் இல்லங்களைச் சந்தித்து மக்களை வழிநடத்தினர்.

• டிசம்பர் 16-17 தேதிகளில் நானாக்குடி பங்கு மனுக்குடி கிராமத்தில் தொடர் களப்பணி நடைபெற்றது. நற்பணி A.வியாகுலம், நற்பணி A.ஆரோக்கியம் ஆகியோர் இறைவார்த்தை ஒளியில் இல்லங்களைச் சந்தித்து மக்களை வழிநடத்தினர்.

• டிசம்பர் 16-17 தேதிகளில் ஒக்கூர் பங்கு ஏரியூர் கிராமத்தில் தொடர் களப்பணி நடைபெற்றது. நற்பணி A.R.சூசைராஜ், நற்பணி V.செபாஸ்டியன் தாஸ் ஆகியோர் இறைவார்த்தை ஒளியில் இல்லங்களைச் சந்தித்து மக்களை வழிநடத்தினர்.

• டிசம்பர் 16-17 தேதிகளில் ம.மிக் கேல்பட்டணம் பங்கு காக்கூர் கிராமத்தில் தொடர்களப்பணி நடைபெற்றது. நற்பணி J.அலெக்ஸாண்டர், நற்பணி S.ஆரோக்கியசாமி ஆகியோர் இறைவார்த்தை ஒளியில் மக்களைச் சந்தித்து வழிநடத்தினர்.

• டிசம்பர் 16-17 தேதிகளில் கமுதி பங்கு பெருமாள் குரும்பன்பட்டி கிராமத்தில் தொடர்களப்பணி நடைபெற்றது. நற்பணி S.ஜோன்ஸ்மேரி, நற்பணி S.செபஸ்தியம்மாள், நற்பணி M.அருள்மரிய நாயகம் ஆகியோர் இறைவார்த்தை ஒளியில் மக்களைச் சந்தித்து வழிநடத்தினர்.

• டிசம்பர் 16-17 தேதிகளில் R.S.மங்கலம் பங்கு ஊர்னங்குடியில் தொடர் களப்பணி நடைபெற்றது. நற்பணி K.கரோலின், நற்பணி M.பாத்திமா மேரி ஆகியோர் இறைவார்த்தை ஒளியில் மக்களைச் சந்தித்து வழிநடத்தினர்.

வட்டார தியானக் கூட்டங்கள்

ஆவுடைபொய்கை வட்டாரம்

ஆவுடை பொய்கை வட்டாரத் தியானக் கூட்டம் 17.12.2017 அன்று காலை 10.30 மணி பேதுருநகர் நற்பணி A.சுசைமேரி இல்லத்தில் குத்து விளக்கேற்றி ஒளியாம் இறைவனை வரவேற்றனர். நற்பணி I.செபஸ்தியான் நற்பணி M.ரூபி, நற்பணி J.ஆரோக்கியமேரி, நற்பணி S. அ ம ல பு ஷ் ப ர ணி , நற்பணி S.ஜெஸிந்தா ஆகியோர் இணைந்து தொடக்க வழிபாடு நடத்தினர். புதிய



வட்டாரமாக உதயமானதால் பொறுப்பாளர்கள் அறிமுகப்படுத்தப்பட்டனர். தொடர்பாளர் லூக் 14:11 இறைவார்த்தையை மையமாக 'தாழ்ச்சி' என்ற தலைப்பில் செய்தி வழங்கினார். செய்தியின் அடிப்படையில் மூன்று வினாக்கள் சிந்தனைக்காக வழங்கப்பட்டன. இரண்டு குழுக்களாகப் பிரிந்து தியானித்தபின் மதிய உணவு இல்லத்தாரால் சிறப்பாக வழங்கப்பட்டது. மதிய உணவுக்குப் பின் குழுத் தலைவர்கள் பகிர்ந்து கொண்டனர். ஆவுடைபொய்கை பங்குப்பணியாளர் அருள்பணி ராஜமாணிக்கம் வட்டார கூட்டத்திற்கு வந்து பணியாளர்களோடு உரையாடி சிறப்பு ஆசி வழங்கிச் சென்றார்கள். அறிவிப்பிற்குப் பின் நன்றி செபத்துடன் இனிதே கூட்டம் நிறைவுற்றது. 29 பணியாளர்கள் பங்கேற்றனர்.

நற்பணி M.மரிய கிரகோரி, தொடர்பாளர்.

இராமேஸ்வரம் வட்டாரம்

இராமேஸ்வரம் வட்டாரத் தியானக் கூட்டம் 13.12.2017 அன்று தங்கச்சிமடம் நற்பணி பாக்கியம் அவர்கள் இல்லத்தில் நடைபெற்றது. தொடக்க வழிவாட்டை நற்பணி செல்வி, நற்பணி இஸ்ரவேல் செல்வி, நற்பணி அந்தோணியம்மாள் வழி நடத்தினர். தொடர்பாளராக செயலர் கலந்து கொண்டு லூக் 14:11ன் ஒளியில் "தாழ்ச்சி" என்ற மையப்பொருளில் செய்தி வழங்கினார்கள். பங்குப் பணியாளர்கள் அந்தோணி சாமி, தினேஷ் ஆகியோர் கலந்து கொண்டு உற்சாகப்படுத்தி, சிறப்பான செயல்பாடுகளுக்கு வழிகாட்டினார்கள். கடந்த கூட்ட அறிக்கை சமர்ப்பிக்கப்பட்டு ஒப்புதல் வழங்கப்பட்டது. பங்குப் பணியாளர்களோடு நண்பகல் உணவு உட்கொண்டபின் பணியாளர்களின் அனுபவப் பகிர்வு நடைபெற்றது. இறுதியில் பரிந்துரை செபம் மற்றும் கொள்கைப் பாடலுடன் கூட்டம் இனிதே நிறைவுற்றது. 19 பணியாளர்கள் கலந்து கொண்டனர். ஒவ்வொரு வெள்ளிக் கிழமையும் பங்கு ஆலயத்தில் குழுநதைப்பேற்றிற்காக நற்செய்திப் பணியாளர்களின் வழிநடத்துதலில் தொடர் பரிந்துரை செபம் நடத்தத் தீர்மானிக்கப்பட்டது.

நற்பணி அந்தோணியம்மாள், வட்டாரக் கண்காணிப்பாளர்

முத்துப்பேட்டை வட்டாரம்

முத்துப்பேட்டை வட்டார நற்செய்திப் பணியாளர்களின் வட்டாரத் தியானக் கூட்டம் 26.11.2017 அன்று நற்பணி அந்தோணி ஆரோக்கியராஜா மற்றும் நற்பணி ஜெனிட்டா ஆசியோர் இல்லத்தில் தொடக்க வழிபாட்டுடன் ஆரம்பமானது. 25 பேர் கலந்து கொண்ட இக்கூட்டத்திற்கு நற்பணி ஜேசுராஜா தொடர்பாளராகக் கலந்து கொண்டார்கள். தாழ்ச்சி என்ற மையப்பொருளில் லூக் 14:11ன் ஒளியில் செய்தியும், அனுபவப் பகிர்வும் நடைபெற்றது. தாழ்ச்சியோடு வாழவும், எபேசியர்4:2-3 என்ற இறைவார்த்தையை வாழ்வாக்கவும் கேட்டுக்கொள்ளப்பட்டனர். பரிந்துரை செயல் மற்றும் கொள்கைப்பாடலுடன் கூட்டம் நிறைவுற்றது.



நற்பணி **V.S.ததேயுஸ் கிளாரா**, வட்டாரக் கண்காணிப்பாளர்

இராமநகர் வட்டார கிறிஸ்து பிறப்பு விழா கொண்டாட்டம்

26.11.17 அன்று ஞாயிற்றுக் கிழமை இராமநகர் வட்டார நற்செய்திப் பணியாளர்கள் 55பேர் சரியாக பிற்பகல் 3.30 மணிக்குத் தொண்டியில் உள்ள அன்பாலயா மாற்றுத்திறனாளிகள் பயிற்சிப் பள்ளிக்குச் சென்றடைந்தோம். அங்கு 12 பெண் பிள்ளைகளும் 28 ஆண் பிள்ளைகளும் உள்ளார்கள். அறிமுகத்திற்குப் பின் நற்செய்தி வாசிக்கப்பட்டு நற்பணி ரோஜாமணி அவர்கள் தொடக்க செயல் கூறி விழாவினைத் தொடங்கினார்கள். குறுநாடகம் ஒன்று நடிக்கப்பட்டது.

பின்னர் அந்நிறுவனத்தைக் கண்காணித்து வரும் திரு சவேரியார் பிச்சை, திருமதி செல்வி இருவரும் தங்களின் பணியை, தொடக்க முதல் இன்று வரை நடந்த நிகழ்வுகள், மகிழ்ச்சிகள், பற்றிப் பகிர்ந்தனர். அருள்சகோதரி தியோனி அவர்கள் நற்செய்திப் பணிகள் பற்றி கூறினார்கள். பின்னர் நற்பணி ஆரோக்கியசாமி அவர்கள் கிறிஸ்துமஸ் தாத்தா வேடம் அணிந்து பிள்ளைகளுக்குப் பரிசுகள் வழங்கினார். அனைவருக்கும் இனிப்பு, காரம், தேநீர் வழங்கப்பட்டது. தொடர்ந்து அங்கு வேலை செய்யும் பணியாளர்களை அறிமுகம் செய்தனர். திருமதி செல்வி அவர்கள் பணியாளர்கள் அனைவருக்காகவும் செபித்தார்கள். மீண்டும் திருப்பாடல் 23லிருந்து வசனங்கள் வாசிக்கப்பட்டு நற்பணி சகாயராணி அப்பள்ளிக்காகவும் பிள்ளைகளுக்காகவும் செபித்தார்கள். நன்றி பாடல் பாடப்பட்டு அனைத்து நிகழ்வுகளிலும் உடன் இருந்து ஆசிரி பொழிந்த இறைவனுக்கு நன்றி கூறி மகிழ்வோடு வீடு திரும்பினோம்.

நற்பணி **ஆரோக்கியசாமி**, வட்டாரக் கண்காணிப்பாளர்

நற்செய்தி அறிவிப்புப் பணிக்குழு


2018 சனவரி மாதப் பணித்திட்டம்

நாள்	நிகழ்வு	இடம்
03	அருள்அமுது ஆதாரக்குழு கூடுகை	அமைதியகம் / அருள்சான்றுநிலையம்
06	புதிய பணியாளர்கள் பயிற்சி	ரோசுமாநகர்
06	பரிந்துரை செபம்	திரு இருதய ஆண்டவர் திருத்தலம் இடைக்காட்டுர்
06	நற்செய்திப் பணியாளர்களுக்குப் பயிற்சி	வக்கம்பட்டி, தீண்டுக்கல் மறைமாவட்டம்
07	புதிய பணியாளர்கள் பயிற்சி	அருள்சான்று நிலையம்
11	நற்செய்திக் கூட்டம்	அன்னைநகர், R.S.மங்கலம்
13	புதிய பணியாளர்கள் பயிற்சி	பாம்பன்
14	புதிய பணியாளர்கள் பயிற்சி	இராமநாதபுரம் / சிவகங்கை
14	இளையோர் இறையாட்சிக் கூடுகை	இராமநகர், C.K.மங்கலம்
14	வட்டாரத் தியானக்கூட்டம்	சிவகங்கை
16	2017ல் அர்ப்பணம் ஏற்ற பணியாளர்களுக்கு இல்ல சந்திப்புப் பயிற்சி	அருள்சான்று நிலையம்
20	விரிவாக்க உள்ளூயிர்க்குழுக் கூட்டம்	அமைதியகம்
20-21	தொடர் களப்பணி	நானாக்குடி / கொக்கூரணி/ ஓக்கூர் கணக்கன்பட்டி/ இருதயபுரம்/ R.S.மங்கலம் / ம.மிக் கேல்பட்டணம்
21	புதிய பணியாளர்கள் பயிற்சி	அமைதியகம் / சருகணி
21	வட்டார தியானக் கூட்டம்	காளையர்கோவில் / கமுதி / செஞ்சை
21	இறைவார்த்தையில் இன்புறுவோம்	சவேரியார்பட்டணம்
21	இளையோர் இறையாட்சிக் கூடுகை	புளியால் / முத்துப்பேட்டை
25	நற்பணி. செபஸ்தியான் & நற்பணி. அமலபுஷ்பம் இல்லத் திருமண உறுதிப்படுத்தும் விழா	ஆவுடைபொய்கை
26	இளையோர் இறையாட்சிக் கூடுகை	பரமக்குடி
27	இளையோர் இறையாட்சிக் கூடுகை	இராமேஸ்வரம், தங்கச்சிமடம், பாம்பன்
27	நற்பணி லீமா ரோஸ் இல்லத் திருமணவிழா	சிவகங்கை
28	புதிய பணியாளர்கள் பயிற்சி	சாயல்குடி
28	வட்டார தியானக் கூட்டம்	இராமநாதபுரம் / சருகணி
28	நற்செய்திக் கூட்டம்	புனித வனத்து அந்தோனியார் ஆலயம் கொடுங்காவயல், புளியால்
28	மதுரை உயர்மறைமாவட்ட நற்செய்திப் பணியாளர்களுக்குத் தியானம்	மதுரை

நற்செய்திப் பணிக்குழுவின்

புதிய இணைய தளம் www.arulchandrnilayam.org

கத்தோலிக்கர் மாதாவை வணங்குவது சரியா?



மாதாவை யாரும் ஆராதிப்பது இல்லை. மாதாவிற்கு நாம் வணக்கம் செலுத்துகிறோம். வழிபாடு வேறு, வணக்கம் வேறு என்று புரியாத அறியாமையை விளக்குவோம். அவளுக்குச் சிறப்பு வணக்கம் அளிக்கின்றோம். ஏனென்றால் அவள் கடவுளின் மகனாகிய இயேசுவின் தாய். நம் நாட்டுக் குடியரசுத் தலைவர் நம் நகருக்குத் தன் தாயோடு வந்தால், அவரது தாய்க்கும் மரியாதைக் கொடுக்கின்றோம். குடியரசுத் தலைவரை அவள் பெற்றெடுத்தப் பேற்றுக்காக.

மக்களின் மீட்புக்கு ஓர் இறைமகன் தேவை. அவரைப் பெற்றெடுக்க ஒரு தாய் தேவை. முதல் பெண் தனது கீழ்ப்படியாமையால் இவ்வுலகிற்குள் பாவத்தைக் கொண்டு வந்தாள் - மரியாளோ 'ஆம்' என்று சொல்லி இறைவன் திட்டத்திற்குக் கீழ்ப்படிந்தாள். 'அருள் நிறைந்தவளே' என்று வானதூதர் கூறுகிறார். 'பெண்களுக்குள் ஆசீர்வதிக்கப்பட்டவளே' என்று எலிசபெத் வாழ்த்துகிறாள். 'இந்நாள் முதல் எல்லாத் தலைமுறைகளும் என்னைப் பேறுடையாள்' எனப் போற்றும் என்று மரியாள் மகிழ்ச்சியால் பாடுகிறாள்.

இப்படி ஆழ்ந்த விசுவாசம் கொண்ட, இறைவன் திட்டத்திற்கு கீழ்ப்படிந்த ஒரு பெண் வீரமுள்ள புனிதப் பெண்ணே. ஆகவேதான் மரியாளை நாம் மதிக்கின்றோம். இறைவார்த்தையைக் கேட்டு அதன்படி நடப்பவர் பேறு பெற்றோர் என்றார் இயேசு. மரியாள் இறைவாக்கின்படி நடந்தாள். ஆகவே அவள் இயேசுவின் உன்னதமான சீடர். புதிய ஏற்பாட்டில் முதல் முறையாக ஆவியைப் பெற்றவள். ஆவியால் நிரப்பப் பெற்றவள் மரியாள். புதிய திருச்சபை என்னும் குழந்தை பிறக்கும்பொழுது, அக்குழந்தையின் தாயாக மேலறையில் தம் மைந்தனின் சீடரோடு இருக்கின்றாள். வாக்குத்தத்தத்தின் பெட்டகத்தின் மீது இறைப்பிரசன்னம் நிழலாடியது போல (1 அரசர் 8:10; யாத் 40:34-35) மாதா வணக்கத்தை தொடங்கி வைத்தவரே புனித கபிரேயேல் வானதூதராவார்.



கானாவூர் திருமணத்தில் மரியாள் பரிந்துரை மன்றாட்டு செய்து புது இரசத்தைப் பெற்றுத் தருகிறாள். இங்கு அவளது பரிந்துரையின் வல்லமை வெளிப்படுகிறது. மரியாள் உன்னத சீடராயிருந்ததால் இயேசுவின் பாடுகளில் பங்கு பெறுகிறாள். சிலுவையின் அடியில் மன உறுதியோடு நிற்கின்றாள்.

மரியாள் திருச்சபையின் தாய், நம் தாய். சிலுவையில் மரிப்பதற்கு முன், கடைசிக் கொடையாக மரியாளை நமக்குத் தாயாகக் கொடுக்கிறார் இயேசு. "அம்மா இதோ உம் மகன் இதோ உன் தாய்" எனச் சொல்லி இயேசு தமக்கு இருந்த கடைசிச் சொத்தாகிய தாயைத் திருச்சபைக்குக் கையளிக்கிறார். திருச்சபைக்கோர் தாயைத் தருகிறார். இயேசு விட்டுச் சென்ற இறுதி ஆவணம் (உயில்) மரியாள்.

மேற்கூறியக் காரணங்களுக்காக நாம் இயேசுவின் தாயை வணங்குகிறோம். தாயை மதிப்பதின் வழியாக நமது வணக்கம், மரியாதை, மதிப்பு எல்லாம் மகனுக்குதான் போய்ச் சேருகிறது. தாய் தனக்காக வாழ்வது இல்லை. மரியாள்

அவளுக்குக் கொடுக்கும் வணக்கத்தையெல்லாம் அவள் தனக்கென்று வைத்துக் கொள்வதில்லை. அவள் தன்னை மறந்து நம்மை இயேசுவிடம் அழைத்துச் செல்கிறாள் என்பதை யோவான் நற்செய்தி நமக்குத் தெளிவாக்குகிறது. “அவர் உங்களுக்குச் சொல்வதெல்லாம் செய்யுங்கள்” (யோவா 2:5) என்கிறாள். இறைவார்த்தையின் வல்லமைக்கு நம்மை இட்டுச் செல்வதே மரியாளின் தலையாய பணி. இறைவார்த்தையின் வல்லமை நமக்கு கிடைக்க இடைவிடாது நமக்காகப் பரிந்து பேசும் அன்னையின் நாமம் என்றென்றும் வாழ்த்தப்படுவதாக.

கத்தோலிக்க நம்பிக்கையாளர்

ஒரு பணியாளரின் மன்றாட்டு



உள்ளுணர்வுகளையும் இதய சிந்தனைகளையும் அறிபவரே (எரே 11:20)! பொதுவாக இதய சிந்தனை இளமையிலிருந்தே தீமையை உருவாக்குவதாக (தொ நூ 8:21) இருந்தாலும் இக்கால இளைஞர்கள், இளமைப்பருவம் மகிழ்ச்சியோடிருப்பதற்கே (சஉ11:9) என்று எண்ணி தாங்கள் கண்ட காட்சிகளை அடிப்படையாகக் கொண்டு எழும் உலகப்போக்கிலான சிந்தனையால் உண்டாகும் வீண் இறுமாப்பினைத் (கொலே 2:18) தவிர்த்து, உள்ளத்தின் சிந்தனைகளை சீர்தூக்கிப் பார்க்கும் கடவுளின் வார்த்தைகளால் (எபி 4:2) உரமூட்டப் படுபவர்களாக வளர வேண்டிய மனநிலையைத் தர வேண்டி இறைவா உம்மை மன்றாடுகிறேன்.



பங்குத்தளங்களில் தொடர் களப்பணி - சனவரி 2018

வ.எ	நாள்	பங்கு மற்றும் கிராமம்	பணியாளர்கள்
01	20-21	நானாக்குடி மனக்குடி	நற்பணி A.வியாகுலம் நற்பணி A.ஆரோக்கியம்
02	20-21	கொக்கூரணி சூசகநேரி	நற்பணி J.மேரி புஷ்பம் நற்பணி G.ஜெனிபர்
03	20-21	இருதயபுரம் பிச்சங்குறிச்சி	நற்பணி S.அருளானந்தம் நற்பணி S.கஸ்பார்
04	20-21	ஒக்கூர் ஏரியூர்	நற்பணி A.R.சூசைராஜ் நற்பணி V.செபாஸ்டியன் தார்சிஸ்
05	20-21	கணக்கன்பட்டி	நற்பணி P.மரிய ஜீவநாதன் நற்பணி K.M.ஜான்
06	20-21	ம.மிக் கேல்பட்டணம் காக்கூர்	நற்பணி J.அலெக்ஸாண்டர் நற்பணி S.ஆரோக்கியசாமி
07	20-21	R.S.மங்கலம் ஊர்ணங்குடி	நற்பணி K.கரோலின் நற்பணி M.பாத்திமாமேரி

ஆடுகளுக்கு வாயில்நாளே

உலகில் அவருக்கு உகந்தோருக்கு அமைதி உண்டாகுக (லூக் 2:14)



கிறிஸ்துமஸ் என்பது கிறிஸ்து பிறந்த நாள் அல்ல. அவர் பிறந்த நாளை நினைவுபடுத்துகிற நாள். புனித பவுல் கூறுவதுபோல ஒரு குறிப்பிட்ட நாளைச் சிறப்பாக கடைபிடிப்பவர் ஆண்டவருக்காகவே அப்படிச் செய்கிறார் என்கிறார் (உரோ 14:6) நம் ஆண்டவர் இவ்வுலகில் பிறந்தது மறக்க முடியாத ஒன்று. அந்த நாளில் தந்தையாகி கடவுளின் அன்பு வெளிப்பட்டது. அவரது மகனாகிய இயேசுவின் தியாகம் வெளிப்பட்டது. தூய ஆவியானரவால் அன்னை மரியாள் கருத் தாங்கினார். தந்தை மகன் தூய ஆவியனாவர் ஆகிய மூவொரு இறைவனின் பிரசன்னமும் நிறைந்து காணப்பட்ட நாள். எனவேதான் விண்ணகத் தூதர் பேரணி உன்னதத்தில் கடவுளுக்கு மாட்சியும் உலகில் அவருக்கு உகந்தோருக்கு

அமைதியும் உண்டாகட்டும் என்று பாடி மகிழ்ந்தார்கள் (லூக் 2:13-14) இயேசு . பிறந்த எட்டாம் நாள் அவரை ஆலயத்திற்கு கொண்டு வந்தபோது கடவுள் இஸ்ரவேல் மக்களுக்கு வாக்களித்திருந்த மீட்பை எதிர்பார்த்துக் காத்திருந்த சிமியோன் தூய ஆவியாரால் ஆட்கொள்ளப்பட்ட நிலையில் நீர் ஏற்பாடு செய்துள்ள உமது மீட்பை என் கண்கள் கண்டு கொண்டன என்று குழந்தை இயேசுவை கையில் ஏந்தியவாறு. இம்மீட்பே பிற இனத்தார்க்கு வெளிப்பாடு அருளும் ஒளி; இதுவே உம் மக்களாகிய இஸ்ரவேலுக்குப் பெருமை என்று கூறி கடவுளைப் புகழ்ந்தார் (லூக் 2:25-32).

மெசியாவின் வருகையைப் பற்றி திருமுழுக்கு யோவானின் தந்தை சக்கரியா இருளிலும், இறப்பின் பிடியிலுற்றோருக்கு ஒளி தரவும் நம்முடைய கால்களை அமைதி வழியில் நடக்கச் செய்யவும் நம் கடவுளின் பரிவுள்ளத்தாலும் இரக்கத்தாலும் விண்ணிலிருந்து விடியல் நம்மைத் தேடி வருகிறது என்று பாடி மகிழ்ந்தார் (லூக் 1:78). ஆதாமிலிருந்து நாலாயிரம் ஆண்டுகளாக எதிர்பார்க்கப்பட்ட மெசியா இவ்வுலகில் வந்தார் (தொநா 3:15). இன்றைக்கும் யாரெல்லாம் அவர் எனக்காக இவ்வுலகில் வந்தார் என்று முழு உள்ளத்தோடு ஏற்று அறிக்கை செய்கிறார்களோ அவர்கள் உள்ளத்தில் அந்த கல்வாரி அன்பு நிரப்புவதை உணரலாம். அந்த மாசற்ற அன்பிலிருந்து நம்மை யாரும் பிரிக்க முடியாது. எனவேதான் புனித பவுல் சாவோ, வாழ்வோ, வானதூதரோ, நிகழ்வனவோ, வருவனவோ வேரெந்தப் படைப்போ நம் ஆண்டவர் கிறிஸ்து இயேசுவின் வழியாய் அருளப்பட்ட கடவுளின் அன்பிலிருந்து நம்மைப் பிரிக்க

முடியாது என தனது மன உறுதியை வெளிப்படுத்துகிறார். (உரோ 8:35-39). கடவுள் மனிதரைத் தேடி பூமிக்கு வந்து விட்டார். ஆனால் இன்றும் அவரை அறியாததால் மனித இனம் கடவுளைத் தேடி எங்கெல்லாமோ அலைகிறது. நம் ஆண்டவர் மெசியா, அவர் கிறிஸ்து, அவர் வியத்தகு ஆலோசகர். அவர் என்றுமுள தந்தை, அவர் ஆண்டவர் (எசா 9:6). விவிலியத்தில் நம் ஆண்டவராகிய கடவுளுக்கு 272 பெயர்கள் கொடுக்கப்பட்டுள்ளன. அதில் ஒவ்வொன்றிலும் அவரது குணாதியசத்தையும் அவருடைய இயல்புகளையும் காணமுடிகிறது. அத்தனை பெயர்களும் பல்வேறு வாக்குத் தத்தங்களைத் தமக்குள்ளே கொண்டுள்ளன. அது நமக்கு ஆறுதலையும் அமைதியையும் கொண்டு வருகிறன. பல்வேறு வாக்குறுதிகள் கொடுக்கப்பட்டிருந்த போதிலும் அதில் தலைசிறந்த வாக்குறுதி இம்மானுவேல் என்பதாகும். இம்மானுவேல் என்றால் கடவுள் நம்மோடு இருப்பதாகும் (மத் 1:23). இம்மானுவேல் என்ற வாக்குறுதியைப் பெற்றிருக்கும் நாம் மிகவும் பேறு பெற்றவர்கள். அன்று யோசுவாவைப் பார்த்து நான் உன்னை விட்டு விலகுவதுமில்லை. உன்னைக் கைவிடுவது இல்லை என்று வாக்களித்தார் (யோசு 1:5).

அன்று இஸ்ரவேல் மக்களை வழி நடத்தி வந்த மோசே ஆண்டவரின் ஒழுங்கு முறைகளை அவர்களுக்குக் கற்றுக் கொடுத்து அந்த மக்களிடம் நாம் குரல் எழுப்பும் போதெல்லாம் நம் கடவுளாகிய ஆண்டவர் நம்மோடு உள்ளார். அவரைப் போல் மக்களுக்கு மிகவும் நெருங்கிய கடவுளைக் கொண்ட வேறு பேரினம் எதாகிலும் உண்டா? என்றார் (இசு 4:7). எனவே இம்மானுவேலராக நம்மோடு தங்க வந்தவரை மேன்மைப்படத்துவோம். விண்ணிலும் மண்ணிலும் அனைத்து அதிகாரமும் கொண்ட, அவர் நான் கனிவும் தாழ்ச்சியும் உடையவர், என்னிடம் கற்றுக்கொள்ளுங்கள் என்று தன்னை மிகுந்த தாழ்ச்சி நிறைந்தவராக வெளிப்படுத்தினார் (மத் 11:28-29). இன்று தாழ்ச்சி என்ற மையக்கருத்தை வாழ்வாக்க ஆர்வம் கொண்டுள்ள நாம் ஒவ்வொரு செயலிலும் தீருமுழுக்கு யோவானைப் போல, நம் செல்வாக்கு குறையவும் நம்மில் அவர் செல்வாக்கு பெருகவும் நம்மைத் தாழ்த்தி நம் இம்மானுவேலரிடம் நாள்தோறும் அமர்ந்து கற்றுக்கொள்வோம். அவர் நம்மில் மகிழ்வார். இந்த புதிய ஆண்டில் எதைக் குறித்தும் கவலை கொள்ளாமல் அன்று நெகேமியா போல் நம் ஆண்டவரின் புனித நாள் இதுவே, வருந்தவேண்டாம். ஏனெனில் ஆண்டவரின் மகிழ்வே நமது வலிமை (நெகே 8:10) என்று கூறுவோம். ஆண்டவரின் வலிமை நம்மோடு உள்ளதை நினைத்து பெருமகிழ்வு கொள்வோம்.

நற்பணி. M.விசுவாசம், செஞ்சை.

வித்தியாசமான எண்களும் அத்தியாவசியமான

இறைவார்த்தைகளும்: **கலாத்தியர் 2:20**

இனி வாழ்பவன் நான் அல்ல; கிறிஸ்துவே என்னுள் வாழ்கிறார்



நம்முடைய உடல் உறுப்புகளில் 'கண்' மிகவும் முக்கியமானது. கண்தான் உடலுக்கு விளக்கு. கண் என்ற கண்ணாடி பொருத்தப்பட்ட சன்னல் வழியாகத்தான் மனிதன் ஒளியைப் பெறுகிறான். ஆகவே, கண்ணாடி தூய்மையாக இருந்தால்தான் அதிக ஒளி உடலுக்குள் சென்று பிரகாசிக்கமுடியும். கண்ணாடி அழுக்கு

நிறைந்ததாய் இருந்தால் ஒளி உள்ளே புகமுடியாது. ஆவவேதான், கண் நலமாயிருந்தால் உங்கள் உடல் முழுவதும் ஒளிபெற்றிருக்கும். அது கெட்டுப்போனால் உங்கள் உடல் முழுவதும் இருளாய் இருக்கும் (மத் 6:22:23) ஆகையால், 'உங்களுக்கு ஒளி தரவேண்டியது இருளாயிராதவாறு பார்த்துக் கொள்ளுங்கள்' (லூக் 11:35) என்கிறார் இயேசு ஆண்டவர்.

1. கண் நலமாயிருந்தால்

நம் உடலுக்கு 'கண்' இருப்பது போல, நமக்குள்ளிருக்கும் ஆவியாருக்கும் 'கண்' இருப்பதாக கூறப்படுகிறது. அதாவது, நம்முக்குள் இருக்கும் மனச்சாட்சியையே 'கண்' என குறிப்பிடப்பட்டுள்ளது. நம் கண்ணில் தூசி விழுந்து விட்டால், அதனை உடனே எடுப்பதற்கு முயற்சி செய்கிறோம். உடனே எடுக்கவில்லையென்றால் கண் கெட்டுப் போவதற்கு வாய்ப்பு இருக்கிறது. ஆகவே தான், கண்களைக் கழுவுவதற்கு கண்களின் மேல் பகுதியில் இயற்கையாகவே 'கண்ணீர்' என்ற தீர்வத்தை இறைவன் படைத்திருக்கிறார். ஆக, நாம் நம் கண்களைப் பாதுகாப்பது போலவே, நம்முடைய மனச்சாட்சியும் காத்துக் கொள்ளவேண்டுமென வலியுறுத்தப்படுகிறது. ஆகவே நமக்கும், நமக்குள் இருக்கும் ஆவியானவருக்கும் இடையே எந்த ஒரு குறையும் இல்லாமல் உடனுக்குடன் சரிசெய்து கொள்ள வேண்டும். இல்லாவிட்டால், அக்குறையானது, தூசியாகப் படிந்து நம்மை ஆன்மீகக் குருடர்களாக மாற்றிவிடும். ஆகவே தான், கண் நலமாய் இருந்தால் உங்கள் உடல் முழுவதும் ஒளிபெற்றிருக்கும் என்கிறார் இயேசு ஆண்டவர். ஆகவே, தூய ஆவியானவரின் துணையோடு தீருவிவிலியம் காட்டும் வழியில் நடந்து, நம் கண்களைக் காத்துக் கொள்ள வேண்டும், அப்பொழுது அந்த வார்த்தை என்னும் ஒளி நம் இதயங்களில் புகுந்து உன்னத வாழ்வுக்கு நம்மை வழிநடத்தும். அவ்வாழ்வு மனிதருக்கு ஒளியாய் இருக்கும். ஆகவே, நாம் ஒளியை உடையவர்களாக பிறருக்கு வழிகாட்டமுடியும்.

ஆன்மீகப் பார்வைத் தன்மை :

சாத்தானின் மாயவலைகளில் சிக்கிவிடாமல் தங்களைப் பாதுகாத்துக் கொள்கின்றவர்கள் பேறு பெற்றோர். இவர்கள் ஆன்மீகப் பார்வையுடையவர்கள். இப்படிப்பட்டவர்கள்



ஸ்தேவானைப்போல பாடுகளின் மத்தியில் விண்ணக்காட்சிகளைக் காண்பார்கள். இந்த உலகத்தின் மேன்மையை துச்சமென நினைத்து ஆண்டவரின் பார்வையில் உண்மையும் உத்தமமான பணியாளர்களாக காணப்படவேண்டுமென அயராது உழைப்பவர்கள். தூய பவுலைப்போல, 'இக்காலத்தில் நாம்படும் துன்பங்கள் எதிர்காலத்தில் நமக்காக வெளிப்படப் போகிற மாட்சியோடு ஒப்பிடத்தகுதியற்றவை' (உரோ8:18) என்பதை அறிந்தவர்கள். இவர்களை உலகம் தூற்றினாலும், ஏளனம் செய்தாலும் அதனைப்பற்றி கவலைப்பட மாட்டார்கள். ஏனெனில் இவர்கள் ஒளிமயமான வாழ்வை எதிர் நோக்கி இருக்கும் தொலைநோக்குப் பார்வையுடையவர்கள். நாமும் ஆன்மீகப் பார்வையுடையவர்களாய் செயல்பட "நம்பிக்கையை தொடங்கி வழிநடத்துபவரும் அதை நிறைவு செய்பவருமான இயேசுவில் கண்களைப் பதியவைப்போம்" (எபி 12:2) அவரே அனைத்து மனிதரையும் ஒளிர்விக்கும் உண்மையான ஒளி.

2. கண் கெட்டுப்போனால்

மனிதரின் செயல்கள் தீயவனாய் இருந்ததால் ஒளியை விட இருளையே விரும்பினர் (யோவா 3:19). ஆகவே, இருள் அவர்களுடைய கண்களைக் குருடாக்கிவிட்டது. ஆதித்தாய் ஏவாளுடைய பார்வை தீயனவாய் இருந்ததால் மனுக்குலம் முழுவதையும் பாவ இருள் ஆட்கொண்டது (தொநு 3:6). இச்சையுடன் நோக்கும் எவரும் உள்ளத்தால் பாவம் செய்பவர்களே (மத்:5:28). ஊனியல்பின் இச்சைகளை நிறைவேற்றிக்கொள்வதற்கு ஆர்வமுடையவர்கள் சாபத்திற்குரியவர்கள் (2பேதுரு2:14). எனவே, உங்கள் கண் உங்களைப் பாவத்தில் விழச்செய்தால் அதைப் பிடுங்கி எறிந்துவிடுங்கள் என்கிறார் இயேசு. எதைப்பார்க்கிறோம் என்பதில் எச்சரிக்கையுடன் நடந்து கொள்ள வேண்டும். ஏனெனில், கண்கள் நம் இதயத்தை அதன் பக்கம் இழுத்துக் கொள்ளக்கூடிய ஆற்றலுடையதாக இருக்கிறது. உலகத்தின் மொத்த பாவங்களையும் மூன்று வார்த்தைகளில் திருவிவிலியம் எடுத்துக்கூறுகிறது. 1. உடல் ஆசை, 2. இச்சை நிறைந்த பார்வை, 3. செல்வச் செருக்கு (யோவா 2:16). இவற்றில் இச்சையான பார்வைதான் அனைத்தையும் உண்டாக்க கூடியதாக இருக்கிறது. ஆக, கண்தான் மொத்த பாவங்களுக்கும் மூலகாரணமாக இருக்கிறது. இதனை அறிந்த யோபு, தன் கண்களுடன் உடன்படிக்கை செய்து (யோபு31:1). தன் கண்களால் பாவம் செய்யாதவாறு காத்துக் கொண்டார். ஆகவே, இறைவன் அவரை நேர்மையாளர் என்று சான்று பகர்ந்தார் (யோபு 1:1). கண் சிறியது தான், ஆனால், முழு உடலையும் இருளில் தள்ளக்கூடிய ஆற்றல் பெற்றதாக இருக்கிறது. ஆகவே தான், "கண் கெட்டுப்போனால் உங்கள் உடல் முழுவதும் இருளாய் இருக்கும்" என்கிறார் இயேசு.

ஆன்மீகப் பார்வையற்ற நிலை:

இறைவனையும், இறைவார்த்தைகளையும் புறக்கணிப்பவர்கள் ஆன்மீகக் குருடர்களே. ஒரு குருடனுக்கு முன்பாக எவ்வளவு பிரகாசமான வெளிச்சத்தை வைத்தாலும், அதனால் எந்தப் பயனுமில்லை. இப்படிப்பட்டவர்கள் மகிமையான காட்சிகளை கண்டுகொள்ளாதவாறு இவர்களின் மனக்கண்களை சாத்தான்

குருடாக்கி வைத்துள்ளான். இவ்வாறே, மறைநூல் அறிஞர், பரிசேயர்கள் சாத்தானின் சதி ஆலோசனைக்கு உட்பட்டு தங்களின் ஆன்மிகக் கண்களைக் குருடாக்கிக் கொண்டபடியால், உலகின் ஒளியான இயேசுவை அடையாளம் கண்டு கொள்ள முடியவில்லை. தங்களோடு கூட ஏராளமானவர்களையும் அந்த பரிதாபமான நிலைக்கு வழிநடத்தினார்கள். அதனால் இயேசு, அவர்களை பார்த்து 'குருட்டுவழிகாட்டிகளே, குருட்டுமடையரே' உங்களுக்கு ஐயோகோடு என்று கடிந்து கொண்டார். இறைவன் நமக்கு எத்தனையோ அருங்கொடைகளை தந்திருந்தும், உலகின் ஒளியான இயேசுவை சரியான முறையில் அறிந்து கொள்ளாதவாறு, சாத்தான் அனேகருடைய மனக்கண்களைத் தெளிவற்ற நிலையிலேயே வைத்துள்ளான். ஆகவே, நம்முடைய பார்வை எத்தன்மையுடையதாய் இருக்கிறது என்பதை சீர்தூக்கிப்பார்த்து, சரிசெய்து கொள்ளவேண்டும். கடவுளுடைய மாட்சியின் சுடரொளியாகவும், அவருடைய இயல்பின் அச்சுப்பதிவாகவும் விளங்கும் (எபி 1:3) ஒளியான இயேசுவின் மீது நம் கண்களைப் பதித்து அவர் பாதையில் பயணிக்க நம்மையே அர்ப்பணிப்போம்.

நற்பணிஆரோக்கியசாமி, திருவாடானை

இயேசு கிறிஸ்து

வானதூதருக்கு தோற்றம் தந்தவரே
 தூய ஆவியினால் ஆட்கொள்ளப்பட்டவரே
 பிறப்பு முன்னறிவிக்கப்பட்ட முதல் மனிதரே
 பிறக்கும் போதே எளிமையைக் கற்பித்தவரே
 உழைப்பை சிறுவயதிலேயே கற்றுத் தேர்ந்தவரே!
 12 வயதிலேயே சாதிக்க முடியும்.
 போதிக்க முடியும் என அன்றே உணர்த்தியவரே
 சூசை மரியாவுக்கு புனிதத்தை பெற்று தந்தவரே
 பிறப்பை உண்டாக்கியதும் இவரே!
 மறு பிறப்பை காண்பித்தவரும் இவரே!
 மரித்ததும் இவரே உயிர்த்ததும் இவரே!
 கற்பித்தவரும் இவரே!
 சொற்பித்தவரும் இவரே!
 மெய்பித்தவரும் இவரே!



இம்மானுவேல் என்றால் கடவுள் நம்முடன் இருக்கிறார் என்பது பொருள் (மத் 1:23). திருவிவிலியத்தில் எத்தனையோ வாக்குத்தங்கள் இருந்த போதிலும் தலைசிறந்த வாக்குத்தம் இதுவே.

கிறிஸ்து நம்மிடையே பிறப்பதற்கு முன்பாகவே அவருடைய குணாதிசயங்களும் அநேக பெயர்களும் அறிவிக்கப்பட்டன (எசா 9:6). வியத்தகு ஆலோசகர், வலிமை மிகு இறைவன், என்றுமுள்ள தந்தை அரசர் என்று எழுதப்பட்டுள்ளது.



நீர் நிலைகள் வழியாக நீ செல்லும் போது நான் உன்னோடு இருப்பேன். ஆறுகளைக்

கடந்த போகும் போது அவைகள் உன்னை மூழ்கடிக்கமாட்டா. “அஞ்சாதே, நான் உன்னுடன் இருக்கிறேன். கலங்காதே நான் உன் கடவுள், நான் உனக்கு வலிமை அளிப்பேன். உதவி செய்வேன் என் நீதியின் வலக்கரத்தால் உன்னைத் தாங்குவேன்” (எசா 47:10) நம் கடவுள் இம்மானுவேலாராக வந்தது ஏன்?

1. நம்மை உயர்த்த

யூதேயாவிலுள்ள ஆயிரமாயிரமான கிராமங்களுக்குள்ளே மிகவும் தாழ்த்தப்பட்ட ஊர் பெத்லகேம் அது மிகவும் சிறியதாக அற்பமாய் எண்ணப்பட்டது ஆனால் இயேசுவின் பிறப்பினால் முழு உலகத்தின் கண்களும் அந்த சிறு ஊர் மீது பதிந்தது. பெத்லகேம் என்றால் அப்பத்தின் வீடு என்று பொருள். உலகிற்காய் தன்னைப் பிட்டு கொடுத்த கடவுளின் மகன் பிறந்த வீடு. இப்பேர்ப்பட்ட ஊருக்கே அவ்வளவு மதிப்பு என்றால் நம் வாழ்வில் நம் வீட்டில் அவர் பிறந்தால் எத்தனை நலம் பயக்கும் அவருடைய ஏழ்மையினால் நீங்கள் செல்வராகும்படி செய்தார் (2 கொரி 8:9)

2. நம்மை மீட்க

அவருக்கு இயேசு எனப் பெயரிடுவீர் தம் மக்களை பாவங்களிலிருந்து அவர் மீட்பார் (மத் 1:21) உன்னை மீட்பதற்காக நான் உன்னோடு இருக்கிறேன் (எரே 1:19) இயேசுவின் மீது விசுவாசம் கொள் - நீயும் உன் வீட்டாரும் மீட்படைவீர்கள் (தி.ப 16:31) எனவே இவரின் பிறப்பு நமக்கு மீட்பினைத் தரும்.

3. வாழ்வின் வெறுமையை மாற்றும்

இவ்வுலகின் வெறுமை பல வேளைகளில் சோம்பலையும் சோர்வையும் கவலையையும், கண்ணீரையும் கொண்டுவரும். எனவே, அவர் நம்மோடு வசிக்க வரும் பொழுது வெறுமை நீங்கி மகிழ்ச்சி, சமாதானம் பிறக்கும் நமது துக்கம் சந்தோஷமாய் மாறும். அவரை இம்மானுவேலாக நம்மோடு வாழ்கிறவராக, உயிருள்ள கடவுளாக ஏற்று ஆராதிப்போம். நாம் பெற்ற இந்த

ஆசீர்வாதத்தை உலக கவலைகளில், துன்பங்களில், நோய்களில், கஷ்டங்களில், கடன் பிரச்சனைகளில் கண்ணீரில் வாழ்ந்து கொண்டிருக்கும் நம் சக மனிதரிடம் இயேசு உங்களுக்காக பிறந்துள்ளார் என்ற இறை செய்தியை பகிர்வோம். எல்லாவிதமான சூழ்நிலைகளிலிருந்தும் பாவங்களிலிருந்தும் நோய்களிலிருந்தும் கவலைகளிலிருந்தும் மனபாரங்களிலிருந்தும் நம்மீட்பராம் கடவுள் இயேசு நம்மை விடுவித்துக் காப்பார்.

நாம் செய்ய வேண்டியது நமக்காகவே நம்மை மீட்டு இரட்சிப்பதற்காகவே இப்பூமியில் பிறந்த இயேசு மீது முழுவதும் நம்பிக்கை வைத்து அவரைப் பற்றிக் கொள்ளுவோம்.

“தீயில் நடந்தாலும் சுட்டெரிக்கப்படமாட்டாய் நெருப்பு உன்மேல் பற்றி பெரியது. ஏனெனில் உன் கடவுளாகிய ஆண்டவர் நானே இஸ்ரவேலின் தூயவரும் உன்னை விடுவிப்பவரும் நானே (எசா 48:2-3) என்று வாக்களித்த இறைவன் என்றும் நம்மோடு இருந்து நம்மை வழி நடத்துவார் என்று நம்புவோம் நம் பணி வாழ்வு இத்தகைய நம்பிக்கையை ஆழப்படுத்த ஒருவர் ஒருவருக்காக செபிப்போம்.

நற்பணி V.செபஸ்டியன் தார்சிஸ், செஞ்சை.

பரமக்குடி வட்டார தியானக் கூட்டம்

பரமக்குடி வட்டாரத் தியானக் கூட்டம் 10.12.2017 ஞாயிறு அன்று பரமக்குடி நற்பணி. ரோஸ்லின் இராஜாத்தி அவர்களின் இல்லத்தில் நடைபெற்றது. தொடக்க வழிபாட்டை நற்பணி. செபமாலை, நற்பணி. அமல்ராஜ், நற்பணி சந்தியாகு ஆகியோர் வழிநடத்தினார்கள். இக்கூட்டத்தின் தொடர்பாளராக நற்பணி. J. ஆரோக்கியசாமி அவர்கள் கலந்து கொண்டு லூக் 14:11 ஒளியில் 'தாழ்ச்சி' பற்றிய செய்திகளை பலநிலைகளில் விளக்கிக் கூறினார்கள். தொடர்ந்து பணியாளர்களின் பகிர்வு நடைபெற்றது. 26 பேர் கலந்து கொண்ட இக்கூட்டம் மாலை 4.30 மணியளவில் இறுதிச் செபம் மற்றும் கொள்கைப் பாடலுடன் நிறைவுபெற்றது.



நற்பணி K. ஜஸ்டின் கபிரியேல். வட்டாரக் கண்காணிப்பாளர்.

ம.மிக்கேல் பட்டணம் வட்டார தியானக் கூட்டம்

17.12.2017 ஞாயிறு அன்று ம.மிக்கேல் பட்டணம் வட்டாரக் கூட்டம் சவேரியார் சமுத்திரம், நற்பணி சித்ரா சிறுமலர் இல்லத்தில் காலை 10.30 மணியளவில் தொடங்கியது. தொடக்கச் செபம் நற்பணி லூர்து சாமி, புகழ்ச்சி வழிபாடு நற்பணி சித்ரா சிறுமலர், பாவமன்னிப்பு நற்பணி A. ராணி, ஆவியானவர் செபம் நற்பணி அந்தோணி ஆகியோர் வழிநடத்தினர். தொடர்பாளர் நற்பணி தனிநாயகம் அவர்கள் இறைச் செய்தி வழங்கி தியானக் கூட்டத்தை நெறிப்படுத்தினார்கள். யாக் 4:8. பிலி 2:6,7,8. லூக் 2:25-32, யாக் 4:17 இறைவார்த்தையின் படி வழங்கப்பட்ட செய்தி அடிப்படையில் தாழ்ச்சி மற்றும் செப வாழ்வு குறித்த பகிர்வு நடைபெற்றது. வட்டாரக் கண்காணிப்பாளரின் அறிவிப்புடன் அனைவருக்காவும் செபிக்கப்பட்டது. 21 பேர் கலந்து கொண்ட இக்கூட்டம் கொள்கைப்பாடல் பாடப்பட்டு பிற்பகல் 4 மணியளவில் நிறைவுபெற்றது.

நற்பணி A. லூர்து மேரி. வட்டாரக் கண்காணிப்பாளர்

புனித எமிலி தே வியலார் என்னும் இவர் பிரான்ஸ் நாட்டின் தென்மேற்கு பகுதியில் உள்ள கெய்லாக் என்னும் ஊரில் 1797-ஆம் ஆண்டு செப்டம்பர் 12ம் தேதி பிறந்தார். இவரின் பெற்றோர் பரோன் தே வியலார் மற்றும் போர்டல் ஆவர். சிறு வயது முதலே இறைவன் மீது அதிக பற்று கொண்டிருந்தார். (1 திமோ6:6). படிப்பு முடிந்து தீரும்பி வந்தவர் தந்தையுடன் இணைந்து சமூக பணி செய்தார் (2 திமோ1:5) இளவயதில் அழகின் முகவரியாக இருந்த இவர் விலையுயர்ந்த ஆடைகள், ஒளி பொழியும் நகைகள் அணிந்து தன்னை அழகுபடுத்திக் கொண்டார். ஆனால் மனதில் ஒரு வெறுமை. பங்கு ஆலயத்தில் மறையுரை கேட்டுக் கொண்டிருந்த போது தன்னை இறைவன் அழைக்கிறார் என்பதை உணர்ந்தார் (1 திமோ 2:8-10).



தமது வீட்டின் கதவைத் தட்டிய ஏழைகளுக்கு உணவும், உடையும் கொடுத்து அவர்களில் இறைவனைக் கண்டார். சில இளம் பெண்களைச் சேர்த்துக் கொண்டு ஏழைகளின் வீடுகளைத் தேடிச்சென்று பொருட்கள் கொடுத்து வந்தார் (மத் 6:19-21). தமது ஆன்ம குரு மெர்சியரின் ஊக்கத்தால் தமது அழைத்தலை உறுதி செய்து தாய்வழி தாத்தாவின் சொத்துக்களில் கிடைத்ததை வைத்து ஒரு வீடு வாங்கி 1832 ஆம் ஆண்டு கிறிஸ்து பிறந்த இரவில் மூன்று அருள்சகோதரிகளுடன் புனித வளனாரின் அருள்சகோதரிகள் என்னும் புதிய சபையை ஆரம்பித்தார். தேவையில் இருப்பவர்களுக்கு குறிப்பாக நோயாளிகளுக்கு மருத்துவ சேவை, ஏழைக் குழந்தைகளுக்கு கல்வி என்பதை தமது சபையின் பணித்திட்டமாக வரையறுத்தார். 1935-ல் 17 அருள் சகோதரிகளுடன் முறைப்படி வார்த்தைப்பாடு கொடுத்தார். தமது வாழ்நாளில் 40க்கும் மேற்பட்ட துறவு இல்லங்கள் அமைத்து மக்கள் பணியை இறைத் திட்டமாக அறிவித்த இவர் 1856 ஆகஸ்ட் 24 ம் தேதி ஒருவரை ஒருவர் அன்பு செய்யுங்கள் என்று கூறி இறைவனின் மலர்பாதம் அடைந்தார். திருத்தந்தை 12ம் பத்திநாதர் 1939 ஜீன் 18ல் அருளாளராகவும் 1951 ஜீன் 24 புனிதராகவும் உயர்த்தினார்.

இளையோர் ஒன்றிணைந்து இயலாதோருக்கு உதவி செய்து இறைவனின் அன்பை இகமதில் அளிக்கவும் நன்மை செய்வதில் மனந்தளராதிருப்போமாக என்று கலா 6:9ல் கூறப்பட்டுள்ள இறைவார்த்தையை வாழ்வாக்கவும் இளையோரை ஊக்குவிப்போம்.

நற்பணி ஆரோக்கிய மேரி, செக்காலை

வ.எ	தேதி	வட்டாரம்	தொடர்பாளர்
	14	சிவகங்கை 9943632636	J.ஆரோக்கியசாமி 9443157260
	21	செஞ்சை 9442758641	S.A.அல்போன்ஸ் 9994168051
	21	காளையார்கோவில் 9444712047	Bro.அந்தோணி சகாயராஜா 9443935922
	21	கமுதி 9443210772	S.சேசராஜா 9443404139
	28	சருகணி 9943632636	A.சூசை அருள்மேரி 99764 06232
	28	இராமநாதபுரம் 9486037889	J.அருள்இளங்கோ 9942434307

வட்டார பொறுப்பாளர்கள் சம்பந்தப்பட்ட தொடர்பாளர்களைத் தொடர்பு கொண்டு குறப்பிட்ட நாளில் வட்டாரக் தியான கூட்டத்தைக் கூட்டி சிறப்பாக நடத்தி அறிக்கையினை அனுப்பி வைக்க கேட்டுக் கொள்ளப்படுகிறார்கள்.

என்னை மன்னியும்

1. பகலில் நடப்பது போல மதிப்போடு நடந்து கொள்வோமாக. களியாட்டம், குடிவெறி, சண்டைச்சச்சரவு ஆகியவற்றைத் தவிர்ப்போமாக என்ற எச்சரிக்கையை மறந்து வாழ்ந்து, வாழ்வை நிலைகுலையச் செய்ததை எண்ணி மனம் வருந்துகிறேன் இறைவா! என்னை மன்னியும் (உரோ 13:13).
2. பாவிகளின் கூட்டத்தோடு சேராதே. கடவுளின் சினம் காலம் தாழ்த்தாது வெளிப்படும் என்பதை மறவாதே என்பதை மறந்து தீயவர்களோடு சேர்ந்து தன் வாழ்வையும் பிறர் வாழ்வையும் கெடுத்ததை எண்ணி வருந்துகிறேன் இறைவா! என்னை மன்னியும் (சீனா 7:16).
3. ஏழைகளுக்குத் தாராளமாய்க் கொடு. இதனால் இறை ஆசி முழுமையாக உனக்கும் கிடைக்கும் என்பதை மறந்து, வாய்ப்பு கிடைத்த போதும் ஏழைகளுக்கு உதவாமலும் அவர்களைப் புறக்கணித்து வாழ்ந்துவந்ததை எண்ணி மனம் வருந்துகிறேன் இறைவா! என்னை மன்னியும் (சீராக் 7:32).

நற்பணி. S.P.சுவாமிமுத்து, இராம் நகர்.

என்றுமே அழகின் முழுமையானவரும், எல்லாக் காலங்களிலும் அழகே உருவானவருமான அருடபெருஞ்சோதியே! இறைவா உம்மை நான் புரிந்து கொண்டு அன்பு செய்ய எவ்வளவு பின்தங்கி விட்டேன்! நீர் என்னுள் குடியிருந்தீர், ஆனால் நானோ வெளியுலகில் உம்மைத் தேடி அலைந்தேன். வெட்ட வெளியில் வீணாகத் தேடித் திரிந்தேன். உம் கைவேலைப்பாடாகிய இவ்வுலக ஈர்ப்புகளில் என் மனதைப் பறிகொடுத்தேன். நீர் என்னுள் இருக்க நான் உம்மோடு இல்லாதிருந்தேன். அனைத்தும் என்னை விட்டுப் பிரிந்து விட நீர் என்னை அணைத்தீர், ஒலித்தீர், என் செவிகளைத் துளைத்தது உமது குரல், உமது ஒளியும் ஒளிர்ந்து என் கண்களை மங்க வைத்தது. இப்போது என் தேடல் நீரே, என் பசியும், தாகமும் உம்மிடம் மட்டுமே, நீர் தரும் பேரமைதிக்காக நான் காத்திருக்கிறேன். இந்த அருமையான செபம் தூய அகுஸ்தீனார் இறைவனில் உருக்கீக் கூறியவை (புனிதர்கள் பாதையில்).

உலகப்போக்கின்படி வாழ்ந்து அதில் மகிழ்வையும், அமைதியையும் தேடியவர்க்கு இறைவனைத் தேடி கண்டு கொண்ட பின்பே மகிழ்வும், நிறை அமைதியும் கிடைத்தது. அதற்கு அவரின் தாயார் தூய மோனிக்கா அவர்களின் இடைவிடாத கண்ணீர் நிறைந்த செபங்கள் ஒரு முக்கியமான காரணம். ஒரு தாயின் செபமும் அவரின் நம்பிக்கை நிறைந்த வார்த்தைகளும் அவருக்குள் ஒரு மாற்றத்தை ஏற்படுத்தியது. அதோடு புனித அம்புரோஸியாரின் இனிய மறையுரைகள் இறைவனை தேடுவதற்கான ஒரு தாக்கத்தை ஏற்படுத்தியது. அவரின் அன்பும், அரவணைப்பும் தூய அகுஸ்தீனாரை கடவுளுக்குள் கொண்டு வந்து சேர்த்தது.

இளையோர் பலர் இணையத்திலும், ஊடகத்திலும், போதைப் பழக்கங்களிலும் மூழ்கிப் போய் மகிழ்வைத் தேடிக் கொண்டிருக்கின்றனர். தேடித் தேடித் தேடித் தங்கள் வாழ்வின் உண்மையான மகிழ்வையும் அமைதியையும் உடல் நலத்தையும் இழந்து தவிக்கின்றனர். இன்னும் சிலர் குறுக்கு வழியிலாவது பணக்காரணாகி விட வேண்டும் என்று பணத்தில் தங்கள் தேடலைக் கொண்டிருக்கின்றனர். அடுத்தவனை பின்னுக்குத் தள்ளியாவது தான் முன்னுக்கு வரவேண்டும் என்ற புகழ்ச்சி தேடலில் சிலர் சிக்கிக் கொள்கின்றனர். ஆனால் இறைவனை தேடி அவரில் மகிழ்வை காண்பவர்கள் மட்டுமே வாழ்வை தமதாக்கி உண்மையான அமைதியை பெற்றுக் கொள்கின்றனர்.

இறைவனைத் தேடி இதன் மூலமாக இறையாசீர் பெற்றுக் கொண்ட சிலரைப் பற்றி சற்றே தியானிப்போம். அவர்களின் வாழ்வு இளையோரை ஆற்றல் படுத்தும் என்பதில் சந்தேகமில்லை.

சிங்கக் குட்டிகள் உணவின்றி பட்டினி இருக்க நேரிட்டாலும், ஆண்டவரை நாடுவோர்க்கு நன்மை எதுவும் குறையாது (தி.பா 34.10) என்று திருப்பாடல்களில் வாசிக்கிறேன். இறைவனை தேடும் உள்ளங்கள் நிறைவான மகிழ்வுடன் வாழும் என்பது உறுதி. 'பளபளக்கும் வசதியான படுக்கைகளில் அமர்ந்து கொண்டு பத்திரிக்கைகள் வழியாகவும், கணினிகளில் வேலை செய்து கொண்டும் கடவுளைத் தேடினால் அவரைக் காண முடியாது. கடவுளைத் தேடுதல் என்பது ஆபத்தான பாதையில் அடியெடுத்து வைப்பதற்கு துணியைக்

கொண்டிருப்பதாகும். அதாவது ஓய்வின்றி தேடும் துணிச்சலான இதயங்களைக் கொண்டிருப்பதாகும்' என்று நமது திருத்தந்தை அவர்கள் இறைத்தேடுதல் பற்றிய தமது கருத்தை கூறியுள்ளார்.

தேடலில் கிடைக்கும் நன்மைகள்:

பழைய ஏற்பாட்டுக் காலத்தில் உசியா என்ற இளவயதுள்ள அரசன் கடவுளையே நாடினான் அவன் கடவுளைத் தேடிய காலமெல்லாம் கடவுள் அவனுக்கு வெற்றியை அளித்தார் என்றும் 'அவன் வியத்தகு முறையில் கடவுளிடமிருந்து உதவி பெற்று வலிமை அடைந்ததால் அவன் புகழ் வெகு தூரம் பரவியது' (2குறி 26:5,15) என்றும் வாசிக்கிறோம். அதற்கு ஒரு முக்கிய காரணமாக இருந்தவர் செக்கரியா, அவர் இறையச்சத்தில் உசியாவை பயிற்றுவித்தவர். அவர் வாழ்ந்த நாட்கள் வரை அவரின் வழிகாட்டுதல் உசியாவை ஒரு நேர்மையான கடவுளைத் தேடும் இளைஞராக வாழவைத்தது.

ஆண்டவரை எக்காலமும் தேடி அவரின் அன்பை தமதாக்கி வாழ்ந்த தாவீது அரசன் தனது மகனுக்கு அறிவுரை சொல்கிறார். என் மகனே சாலமோன் நீ உன் தந்தையின் கடவுளை அறிந்து முழுமனத்தோடும், ஆர்வமிக்க உள்ளத்தோடும் அவருக்கு ஊழியம் செய். ஏனெனில் ஆண்டவர் எல்லா இதயங்களையும் ஆய்ந்தறிந்தார். நீ அவரைத் தேடினால் கண்டடைவாய். நீ அவரைப் புறக்கணித்தால் அவரும் உன்னைப் புறக்கணிப்பார். இதோ பார் திருத்தலமாகக் கோவில் ஒன்று கட்டுவதற்கு உன்னை தேர்ந்துள்ளார். துணிவுடன் அதைச் செய்வாயாக (1குறி28:9) ஆண்டவரைத் தேடுதலுக்குரிய அறிவுரை அளித்து இளைஞரான தன்மகனை ஆற்றல் படுத்துகிறார். 'நீ மன வலிமை கொள்! திடம் கொள் உறுதியாயிரு! அஞ்சாதே! கலங்காதே செயல்படு' (1குறி 28:20) என்ற அவரின் வார்த்தைகள் எல்லாக் காலத்திலும் உள்ள இளையோரை ஆற்றல் படுத்தும் சக்தியை கொண்டிருக்கின்றன.

நாமும் நமது வீட்டிலும், அலுவலகத்தில், அண்டை வீட்டில் மற்றும் நமது வீடு சந்திப்பின் போதும் இளையோரோடு நாட்போடு பேசி அவர்களின் உள்ளத்தில் ஆண்டவரைத் தேடும் ஆர்வத்தை விதைப்போம் அவரின் வல்லமையுள்ள இறைவார்த்தைகளை ருசிக்க பழக்கப்படுத்துவோம். இறை அனுபவங்களைச் சொல்லி ஆற்றல் படுத்துவோம்.

தேடல் கிடைக்கும் நன்மைகள்:

'அனைத்திற்கும் மேலாக ஆண்டவரின் ஆட்சியையும், அவருக்கு ஏற்புடையவற்றையும் நாடுங்கள், அப்போது அனைத்தும் உங்களுக்கு சேர்த்துக் கொடுக்கப்படும்' (மத் 6:33) என்று உறுதி தருகிறார் நம் ஆண்டவர் இயேசு சகேயு ஆண்டவரைத் தேடி வந்தான். அவரை பார்க்க வேண்டும் என்ற ஆவல் மட்டுமே அவரின் தேடலில் இருந்தது. ஆயினும் பாவினைத் தேடி வந்த பரமன் இயேசு அவரின் வீட்டிற்குச் சென்றார். இயேசுவை கண்டதில் பகலவனைக் கண்டு பணிபோல் அவன் பாவங்கள் கரைந்தன. இறைவனைத் தேடி அவரைக் கண்டு கொண்டான் அவனது செல்வங்கள், பதவி, உடமைகள் எதுவுமே அவனுக்கு பெரிதாகத் தெரியவில்லை. இயேசுவிடம் அங்கே கூடியிருந்த மக்கள் நடுவே

நின்று கொண்டு பாவ அறிக்கை செய்தார், தமது பாவங்களுக்கு பரிகாரமும் செய்வதாக சொன்னார். அந்த நாள் சகேயுவின் வாழ்விற்கு ஒரு புது அழகைக் கொண்டு வந்த நாளாகியது. அவருக்கும் அவரது குடும்பமும் இறை இயேசு கொடையாகத் தந்த மீட்பை, மகிழ்வைப் பெற்றுக் கொண்டது.

குடும்பத்திற்காக, முன்னேற்றத்திற்காக, வசதியான வாழ்விற்காக என்று பணத்தைத் தேடும் இளையோரே இறைவன் உங்களது உள்ளத்திலும், இல்லத்திலும் நுழையும் போது அதை வாட பெரிய மகிழ்வு வேறு எதுவுமில்லை என்பதைக் கண்டு கொள்வீர்கள்.

இளம் பெண்ணான மகதலா மரியா இயேசுவின் வார்த்தைகளால் அவரின் பிரசன்னத்தால் தொடப்பட்டவர். பாவ வாழ்க்கை அவருக்கு உள்ள அமைதியை பறித்துக் கொண்டு போயிருந்திருக்கும். இயேசுவைத் தேடி வந்து, தமது அவரது காலடிகளில் அமர்ந்து அவருக்கு முன்னால் தான் ஒன்றுமே இல்லை என்று உணர்ந்து தமது கண்ணீரால் அவரது கால்களைக் கழுவி, கூந்தலால் துடைத்து நறுமணத் தைலத்தை ஊற்றி அவரின் மன்னிப்பை, புது வாழ்வை பலனாகப் பெற்றுக் கொண்டார்.

சுற்றியிருந்தோர் அனைவரும் அவரைப் பற்றி அவதூறாகப் பேசிய போது தம்மைத் தேடி வந்த மரியாவுக்காக இயேசு குரல் கொடுக்கிறார். அவர்களின் எண்ணத்தையும், முணுமுணுப்பையும் கடிந்து கொள்கிறார். அனைத்திற்கும் மேலாக ஆண்டவரைத் தேடியதால் மகிழ்வின் வாசல் அவருக்கு திறக்கின்றது.

இயேசுவின் இறப்பிற்கு பின் மரியா அவரின் உடலைத் தேடி ஒரு விடியற்காலையில் ஓடுகிறார். அங்கு உயிர்த்த இயேசு அவருக்கு முதன் முதலாக காட்சி கொடுத்து உயிர்ப்பின் நற்செய்தியை தமது சீடர்களுக்கு அறிவிக்க அனுப்புகிறார். மரியாவின் தேடல் அவரை சீடர்களுக்கு அறிவிக்க அனுப்புகிறார். மரியாவின் தேடல் அவரை முதல் நற்செய்தி பணியாளராக மாற்றியது. அவரது வாழ்வு புதிதாய் மலர்ந்தது. இறைவனைத் தேடுவதால் அவரின் நம்பிக்கைக்குரியவர்களாய் மாறும் நன்மைத் தனம் பிறக்கிறது.

கடவுளின் தேடல்

இருளிலும் இறப்பின் பிடியிலும் இருப்போர்க்கு ஒளிதரவும், நம்முடைய கால்களை அமைதி வழியில் நடக்கச் செய்யவும் நம் கடவுளின் பரிவுள்ளத்தாலும் இரக்கத்தாலும் விண்ணிலிருந்து விடியலாய், நீதியின் தளிராய் நம்மைத் தேடி வந்தவர் நம் ஆண்டவர் இயேசு.

'இழந்து போனதைத் தேடி மீட்கவே மானிட மகன் வந்திருக்கிறார்' (லூக் 19:10) என்று தமது தேடலே இறைத் திருவுளம் என்பதை வெளிப்படுத்தினார் நம் இயேசு கிறிஸ்து. தொண்ணூற்றொன்பது ஆடுகளை விட்டுவிட்டு தொலைந்து போன ஒரு ஆட்டினை தேடி சென்று மீட்பவர் அவர் அல்லவா!

காணாமல் போன இளைய மகன் தந்தையைத் தேடி வந்தபோது அவரும் தமது தேடலை கண்களில் தேக்கி வைத்து காத்திருந்து ஓடிச் சென்று வரவேற்று கட்டித் தழுவி முத்தமிட்டு முதல் தரமான ஆடை தந்து, கைக்கு மோதிரமும் காலுக்கு மிதியடியும் தந்து சிறப்பான விருந்தளித்து மகிழ்கின்ற தந்தையாய் காத்திருந்தவர்.

இன்றும் தேடிக்கொண்டிருக்கிறார். இளையோர் மனம் தீரும்பி அவரைத் தேடி வரும் போது அவர்களை ஆற்றல் படுத்தி புதிய வாழ்வளித்து மகிழ வைக்க காத்திருக்கிறார். அவரின் ஏக்கத்தை நிறைவு செய்ய அவரின் பணியில், அவரின் தேடுதலில் நற்செய்திப் பணியாளர்களாகிய நாமும் அவரோடு கைகொர்ப்போம்.

ஆண்டவரையும் அவரது ஆற்றலையும் தேடி அவரது திருமுகத்தை இடையறாது நாடித் தேடும் இந்த இளையோர் புத்துலகு படைக்க புத்தாண்டில் புத்தெழுச்சி பெற வாழ்த்துவோம்.

நற்பணி ஜெஸி, சென்னை



இராமநாதர் வட்டாரம்
தொண்டி சாறறுத் திறவுகளிகள் பள்ளியில்
கிறிஸ்து பிறப்பு விழா
26.11.2017



அருளமுது ஆதாரக்குழக் கூடுகை - அருள்சான்று நிலையம்

இறைக்குறள்

விளக்கு



1. பிறருன்றற் செயல்கண்டு நன்மை செய்யும் படி அவர்கள் முன்னே உன் வாழ்வின் ஒளி ஒளிக்க.
2. தண்டின் மேல் விளக்கு ஒளியாய் உன் நற்செயல் மனிதர்க்கெல்லாம் தெரிந்து இருத்தல் நன்று.
3. தீயவருக்கு நல்வாழ்வு இராது ஏனெனில் பொல்லாரின் விளக்கு அணைந்து போம்.
4. தூயவற்கும் வஞ்சகற்கும் தூய விவேகியாய் வெளிப்படும் கடவுளே நீரே என் ஒளி விளக்கு
5. ஆண்டவரே உம் வாக்கே என் காலடிக்கு விளக்கு எனது பாதைக்கும் அதுவே என்றும் ஒளி.
6. தந்தையையும் தன் தாயையும் சபிக்கிறவனின் விளக்கு காரிருள் வேளையில் அணைந்து விடும்.
7. கட்டளை விளக்கு அறிவுரை அதன் ஒளி கண்டித்து தண்டித்தல் அது நல் வாழ்விற்கு வழி.
8. கண் நலமாயின் உடல் நலம் பெறும் ஏனெனில் கண் தான் உன் உடலுக்கு விளக்கு.
9. கடவுளின் ஆவி ஒரு விளக்கு ஏனெனில் மனித உள்ளத்தை ஆய்ந்தறியும் ஆற்றல் அதற்கு உண்டு.
10. கடவுளின் கோவிலு மதன் விளக்கும் ஆட்டுக் குட்டியே கடவுளின் மாட்சியே அதன் ஒளி.

செப வீரர்களுக்கு

இம்மாத செபக் கருத்து

- ஆசியாவிலுள்ள மதச் சிறுபான்மையினர் பாதுகாப்புடன் வாழ
- ஆசியாவிலுள்ள கிறிஸ்தவர்கள் தங்களுடைய நம்பிக்கையை முழு சுதந்திரத்துடன் வாழும் நிலை உருவாகும் படியாக.
- ஓகே புயலால் பாதிக்கப்பட்ட மீனவர்களின் குடும்பங்கள் வாழ்வாதாரத்தை மீண்டும் பெற்றுக்கொள்ள
- இந்தியாவில் சிறுபான்மையினரை பாதுகாப்பதில் அரசு நேர்மையுடன் செயல்பட.
- பல்வேறு கிறிஸ்தவ சபைகளுக்கிடையே வேற்றுமைகள் ஒழிந்து நல்லிணக்கம் உருவாக.
- தமிழர்களின் குறிப்பாக விவசாயிகளின் வாழ்வாதாரங்கள் காக்கப்பட
- நமது மறைமாவட்ட இளையோரின் விசுவாச எழுச்சிக்கு எடுக்கும் முயற்சிகள் நல்ல பலன் கிடைக்க

இம்மாத இறைவார்த்தை

ஆண்டவர் மேல் நம்பிக்கை வைத்திருப்பவர்களோ புதிய ஆற்றல் பெறுவர் (எசா 40:31)

விரும்பத்தக்க செயல்பாடு

பிரிந்த சபை சகோதர, சகோதரிகள் நட்புறவுடன் பழகுவதல்.



புதிய பணியாளர்கள் பயிற்சி- சருகணி



புதிய திரும்பலி கொண்டாட்ட பயிற்சி - அருள்சான்று நிலையம்



வட்டார தியானக் கூட்டம் - ஆவுடைப்பொய்கை

படங்களைத் தொண்டு திறைவாந்தையை கண்டுபிடிக்க?

படங்களைக் கொண்டு நினைவுக்கு வரும் இறைவாந்தையை சட்டென்று சொல்லுங்கள் பார்ப்போம்.
துப்பு வேண்டுமா? சீராக 12, 13, 14 அதிகாரங்கள்





கிறிஸ்து பிறப்பு கொண்டாட்டம் - வள்ளலார் முதியோர் இல்லம்,
இராமநாதபுரம்



கிறிஸ்து பிறப்பு கொண்டாட்டம் - செஞ்சை வட்டாரம்



வட்டார தியானக் கூட்டம்- இராமேஸ்வரம்

(தனிச்சுற்றுக்கு மட்டும்)

Narseithi Paniyalar

is published on behalf of the Commission for Proclamation,
Diocese of Sivagangai from Arulchandru Nilayam (Faith Resource Development
Centre), Brothers of the Sacred HeartÕ Ulaganathapuram, Vendhoni (B.P.O.)
Paramakudi - 623 701, Ramnad Dist. Tel : 04564- 230453.
www.arulchandrulnayam.org |Email: arulchandrupmk@gmail.com